

شەرئى ۋەسىيەت

April 6

2013

ئائىلە – تاۋاباتىمغا شەرئى ۋەسىيەت

بارچە گۈزەل سۈپەتلەر ، ماختاش ۋە مەدھىيەلەشلەر ئالەملەرنىڭ رەببى ئاللاھ جەللە جالالۇھۇغا خاستۇر!

دۇرۇت ۋە سالاملار بارچە كائىناتقا رەھمەت قىلىپ ئەۋەتىلگەن جانجان پەيغەمبىرىمىز مۇھەممەد ئەلەيھىسسالامغا بولسۇن!

ئاللاھ سۇبھانەھۇ ۋە تائالا مۇنداق دېگەن «ئەگەر سىلەردىن بىراۋغا ئۆلۈمنىڭ بىشارىتى كەلسە ، ئۇ مال – مۈلۈك قالدۇرسا ، ئاتا – ئانىسىغا ۋە خىش – ئەقربالىرىغا ئادىللىق بىلەن ۋەسىيەت قىلىشى تەقۋادىر كىشىلەر ئۈچۈن ئۆتەشكە تېگىشلىك بۇرچ سۈپىتىدە پەرىز قىلىندى».

رەسۇل ئەكرەم سەللەللاھۇ ئەلەيھى ۋەسەللەم بىزگە يازما ۋەسىيەت قالدۇرۇشىمىزنى تەۋسىيە قىلىپ «بىر مۇسۇلمان ئىككى ، ئۈچ كېچە خاتىرجەم ئوخلايدىكەن ۋەسىيەتنى يېزىپ يېنىدا ساقلىسۇن» دېگەن.

ئىمام نەۋەۋى رەھىمەتۇللاھ ئەلەي «ھەربىر مۇسۇلماننىڭ ، مېيىت چىقىرىلىش جەريانىدا ئاللاھنىڭ شەرىئىتىگە خىلاپ ھالەتتە ئومۇملىشىپ كەتكەن ئىش – ھەرىكەت ۋەياكى گەپ – سۆزگە ئوخشاش بىدئەت ئىشلارنىڭ ئۆزىنىڭ جىنازە نامىزىدا قىلىنماسلىقىنى تەۋسىيە قىلىپ ۋەسىيەت قالدۇرۇشى تەكىتلەنگەن مۇستەھەپ ئىشتۇر» دېگەن.

شۇنىڭغا ئاساسەن مەنمۇ ئائىلەم ، يېقىنلىرىم ۋە نامىزىمغا قاتنىشىدىغان بارلىق مۆمىن مۇسۇلمانلارنىڭ شۇ بويىچە نامىزىمنى چۈشۈرىشىنى قاتتىق تەۋسىيە قىلىمەن. بۇ ۋەسىيەتم ئارقىلىق نامىزىمنى چىقىرىش جەريانىدا سادىر بولغۇسى بارلىق بىدئەت ئىشلارنىڭ جاۋابكارلىقىنى ئاللاھنىڭ دەرگاھىدا ئۈستۈمگە ئالمايدىغانلىقىمنى جاكارلايمەن ، شۇنداقلا بۇ سەۋەپلىك ئاللاھنىڭ ماڭا ئىلتىپات قىلىشىنى ئۈمىد قىلىمەن.

يۈرەك پارىلىرىم ، جان — جىگەر پەرزەنتلىرىم! سىلەرگە قىلىدىغان ئەڭ مۇھىم ۋەسىيەت:

1- تەۋھىد ئىلمىنى ئىزچىل ئۆگۈنۈپ ، ئۇنىڭدا تەۋرەنمەستىن مۇستەھكەم تۇرۇڭلار. قاتتىق ھەزەر ئەيلەيدىغان ئىشىڭلار شېرىك بولسۇن. ئاللاھ تائالا مۇنداق دېگەن: «ئاللاھ ھەقىقەتەن ئاللاھقا شېرىك كەلتۈرۈش گۇناھىنى مەغپىرەت قىلمايدۇ». نىسا سۈرىسى ، 48- ئايەت.

2- ھەرقانداق چوڭ — كىچىك گۇناھ مەئسىيەتلەر ئۈچۈن سەمىمىي تەۋبە قىلىڭلار (مەن ئاللاھنىڭ 99 سۈپىتىنىڭ بىرى بولغان «ئەتەۋۋاب» نى چۈشەندۈرگەندە ، سەمىمىي تەۋبىنىڭ قانداق بولىدىغانلىقىنى شەرھىلەپ ئۆتتۈم. سىلەر شۇنىڭغا مۇراجەت قىلىڭلار). ئىستىغپار ئېيتىشنى ، قۇرئان تىلاۋەت قىلىشنى ، ئاللاھنىڭ ئۇلۇغلىغىنى ھېس قىلدۇرىدىغان زىكىرلەرنى كېچە — كۈندۈز تەرك ئەتمەڭلار. بۇ نۇقتىدا مېنىڭ «زىكىر» دېگەن دەرسىمگە مۇراجەت قىلىڭلار.

3- ھەرقانداق چاغدا بېشىڭلارغا كۈن چۈشسە ، بالايى — ئايەت كەلسە سەۋر قىلىشنى بىلىڭلار ، بولۇپمۇ بىرىنچى قېتىم مۇسبەت دۇچ كەلگەندە **(إِنَّا لِلَّهِ وَإِنَّا إِلَيْهِ رَاجِعُونَ. اللَّهُمَّ اجْرِنِي فِي مُصِيبَتِي وَأَخْلِفْ لِي خَيْرًا مِنْهَا)** دەپ سەۋر قىلىش ، ھەقىقىي سەۋر ھېسابلىنىدۇ.

4- ئاللاھ ئامانەتنى ئالغاندا يېقىن — يۇرۇق ، ئۇرۇغ - تۇغقانلارغا ، مۇئىمىن — مۇسۇلمانلارغا خەۋەر قىلىپ ، نامىزىنى چۈشۈرۈشكە قاتنىشىپ بېرىشنى تېلېفون ئارقىلىق ئوقتۇرۇڭلار ، مېكروفون ياكى لابلاردا توۋلىماڭلار. يۇيۇش ۋە دەپنە قىلىش جەريانىدا شۇنداقلا دەپنە قىلىپ بولغاندىن كېيىن ماڭا دۇئا قىلىشنى ئۇنتۇماڭلار.

5- ناماز چۈشۈرۈلۈپ بولغاندىن كېيىن جامائەت قايتىدىن تەزىيە بىلدۈرۈش ئۈچۈن ئۆيۈمگە كەلمسۇن. دەپنە ئىشلىرى ئاخىرلاشقاندىن كېيىن جامائەتنىڭ مېيىتىنىڭ ئۆيىگە بېرىپ ، قۇرئان تىلاۋەت قىلىپ تەزىيە بىلدۈرىدىغان بۇ خىل ئادەتنى نە پەيغەمبەر ئەلەيھىسسالام نە ساھابىلەر قىلغان ئەمەس.

6- ئاللاھنىڭ شەرىئىتى ، پەيغەمبەر ئەلەيھىسسالامنىڭ سۈننىتىدە سابىت بولغان تەزىيە شۇنىڭدىن ئىبارەتتىكى ، سەكراتكا چۈشۈشكە باشلىغاندا ، (لا إله إلا الله) نى تەلقىن قىلدۇرۇش ، مېيت يۇيۇشنى بىلىدىغان تەقۋا كىشىلەر يۇيۇپ-كېپەنلەش ، نامىزنى چۈشۈرۈش ، جىنازىغا ئەگىشىپ قەبرىستانلىققىچە بېرىپ دەپنە قىلىش ئىشلىرىغا قاتنىشىش ۋە دەپنە قىلىنىپ بولغاندىن كېيىن مېيتقا كۆپلەپ دۇئالارنى قىلىش ، تاماق ئېتىپ مېيت ئەھلىگە تەسەللى بېرىشتىن ئىبارەتتۇر- خالاس. پەيغەمبەر ئەلەيھىسسالام «قېرىندىشىڭلار ھازىر ھېساپ — كىتاب قىلىنىۋاتىدۇ، ئۇنىڭغا مۇۋەپپىقىيەت تىلەڭلار» دېگەن. بۇلاردىن باشقىسى بىدئەتتۇر.

7- مەن ۋاپات بولۇپ كەتكەندىن كېيىن مېنى ماختاپ ئۇچۇرماڭلار ، ۋارقىراپ — جارقىراپ يىغلىماڭلار ، قوشاق توقۇماڭلار ، يۈز — كۆزۈڭلارغا شاپىلاقلىماڭلار.

8- بىدئەت ئىشلارنى قىلماڭلار ، دەپنە قىلىپ بولغاندىن كېيىن ھېچقانداق مۇراسىم ئۆتكۈزمەڭلار ، ئۈچ نەزىر ، قىرىق نەزىر ، يىل نەزىر دېگەنلەرنى قەتئىي قىلماڭلار ، قەبرىستانلىقتا قۇرئان ئوقۇماڭلار ، ئوقۇتماڭلار ، سەدىقە تارقىتماڭلار ، قان قىلماڭلار.

9- ئائىلە — تاۋابىئاتىم ، تۇغقانلىرىم ۋە يېقىن — يۇرۇقلىرىم! قەرزىم بولسا چوقۇم قايتۇرۇڭلار. ئاللاھ يولىدا پۇل ياكى باشقا نەزىر قىلغان (ۋەدە قىلغان) ئىشلىرىم بولسا ، مېنى يۇيۇپ كېپەنلەشتىن بۇرۇن ئۇنى مېنىڭ مال - مۈلكىمدىن ئادا قىلىڭلار (ئەگەر ماڭا ھەج پەرز بولۇپ ، ھەج قىلالىمىغان بولسام مېنىڭ پۇلۇمدىن ماڭا ئاتاپ ھەج قىلىپ قويۇڭلار).

10- باللىرىم! ئۈچ كۈندىن ئارتۇق ماتەم تۇتماڭلار. ئايالىم تۆت ئاي ئون كۈن ئىددەت تۇتۇشى كېرەك ؛ ئىددەت تۇتۇش جەريانىدا يىپەك تۈرىدىكى كىيىملەرنى كىيىمسۇن ، گىرىم قىلىمسۇن ، ئەتىر چاچمىسۇن ۋە سۈرمە سۈرمىسۇن. چۈنكى بۇنداق قىلىش شەرىئەتتە چەكلەنگەندۇر. شى چەكلىنىدۇ.

11- پەرزەنتلىرىم ۋە ئائىلە — تاۋابىئاتلىرىم! سىلەردىن پات — پات قەبرەمنى يوقلاپ دۇئا قىلىپ تۇرۇشۇڭلارنى ، ئاللاھتىن گۇناھلىرىمنى ئەپۇ قىلىشنى تىلەشۈڭلارنى ، «ئەي ئىكگەم ئاللاھ! دادام (ياكى توغقىنىم) سېنىڭ دەرگاھىڭغا مېھمان بولۇپ كەتتى ، مېھمىنىڭنى ئىززەت — ئىكرام قىلغايىسەن» دەپ يالۋۇرۇپ دۇئا قىلىشۈڭلارنى ئىلتىماس

قىلمەن. شۇنىڭ بىلەن بىرگە مېنىڭ ئۆلۈمۈمدىن ۋەز — نەسەت ۋە ئىبرەت ئېلىڭلار، «كۆرۈنگەن تاغ يىراق ئەمەس»، سىلەرنىڭمۇ پات ئارىدا كېلىشىڭلار چىن ھەقىقەت، ئۇنداق بولغان ئىكەن، گۇناھ — مەئىيەت ئىشلارنى قىلىپ قويۇپ، ئاخىرەت ئەھلىنىڭ ئالدىدا مېنىڭ يۈزۈمنى يەرگە قاراتماڭلار.

12- ئائىلە - تاۋابئاتلىرىم، ئاللاھ يولىدىكى قېرىنداشلىرىم! مېنى ياخشى سۆزلەر بىلەن ئەسلەپ تۇرۇشىڭلارنى، ماڭا دۇئا قىلىپ، ئىستىغپار ئېيتىپ قويۇشىڭلارنى، بولۇپمۇ ئاللاھقا يېقىنلاشقنىڭلارنى ھېس قىلغىنىڭلاردا، سەجدەڭلەردە، نامازدىن، قۇرئان تىلاۋەت قىلغاندىن كېيىن، ھەج قىلغان ۋاقتىڭلاردا، ئىفتار قىلغان چېغىڭلاردا، نامازنىڭ ئاخىرقى تەشەھۇدلىرىدا، ئەزان بىلەن تەكبىر ئارىلىقىدا، ئاللاھنىڭ مېنى قەبرە ئازابىدىن، دوۋزاخ ئازابىدىن ساقلىشىنى، ئاللاھنىڭ ئۆز رەھمىتى بىلەن جەننەت ئاتا قىلىشىنى تىلەپ داۋاملىق دۇئا قىلىپ قويۇشىڭلارنى سورايمەن.

13- مېنى ئايالىم (ئىرىم) يۇسا، كىيەنلىسە بولىدۇ.

14- مەن ۋاپات بولغاندا پەرزەنتلىرىم يېنىمدا بولمىسا ياكى تەقۋا ئالىم - ئۆلىمالار نامىزىغا قاتناشماقچى بولسا، مۇۋاپىق ۋاقىت ساقلىساڭلار بولىدۇ.

15- بۇ ۋەسىيەتنامىنى نامىزىمنى چۈشۈرۈشتىن بۇرۇن جىنازە نامىزىغا قاتنىشىدىغان جامائەتكە بىر نۇسخىدىن تارقىتىپ بېرىڭلار، جامائەتنىڭ بىدئەتتىن ساقلىنىشى ئۈچۈن، بىر ئادەم جامائەتكە بۇ ۋەسىيەتنامىنى ئۈنلۈك ئوقۇپ بەرسۇن.

16- نامىزىمغا ئۈلگۈرەلمىگەنلەر قەبرەمگە كېلىپ نامىزىمنى چۈشۈرسىمۇ بولىدۇ.

17- مەن بۇ ۋەسىيەت ئارقىلىق شۇنى ئېلان قىلىمەنكى، مەن، مېنىڭ ھەق — ھوقۇقىم بار بارلىق مۆمىن — مۇسۇلمانلارنى ئەپۇ قىلىدىم، كەچۈردۈم، ئۇلاردىن رازى بولدۇم. بارلىق مۆمىن — مۇسۇلمانلاردىنمۇ مېنىڭ ئۈستۈمدىكى ھەق — ھوقۇقلىرىمنى ئەپۇ قىلىشلىرىمنى تۆۋەنچىلىك بىلەن سورايمەن.

18- شۇنى بىلىڭلاركى ، پەيغەمبەر ئەلەيھىسسالام: «بىر ئادەم ئۆلۈپ كەتسە ، خەلق ئاممىسىغا ئىزچىل پايدىسى تىگىپ تۇرىدىغان – سەدىقە جارىيە ، بارچە كىشلەر مەنپەئەتلىنەلەيدىغان ئىلىم – مەرىپەت ، داۋاملىق دۇئا قىلىپ تۇرىدىغان بىر تۈركۈم سالھى ئەۋلاد تەربىيەلەپ قويۇشتىن ئىبارەت مەزكۇر ئۈچ ئىشتىن باشقا ھەرقانداق ياخشى ئىشنىڭ ساۋابى مېيىتقا تەگمەيدۇ» دېگەن.

19- ئەلۋىدا ، ئاللاھقا ئامانەت ، سىلەرنى ، ئىمانىڭلارنى ، ئىنساۋىڭلارنى ئاللاھقا تاپشۇردۇم.

سەكراتقا چۈشكەندە

سەكراتقا چۈشكەندە تەقۋا قېرىنداشلىرىمىدىن تۆۋەندىكى كىشىلەرنى چاقىرىڭلار

ئىسمى	تىلپۇن نۇمۇرى

جىنازە نامىزى

نامىزىمنى چۈشۈرىدىغان ئادەم:

ياكى تەقۋا مۇسۇلماندىن بېرى:

نامازنىڭ ئوقۇلۇشى:

1- بىرىنچى تەكبىردىن كېيىن فاتىھە سۈرىسى ئوقۇلىدۇ.

2- ئىككىنچى تەكبىردىن كېيىن (اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ

و بَارَكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ) ئوقۇلىدۇ.

3- ئۈچۈنچى تەكبىردىن كېيىن مېيتقا سەمىي ئىخلاس بىلەن دۇئا قېلىندۇ (اللَّهُمَّ اغْفِرْ لَهُ، وَارْحَمْهُ، وَعَافِهِ،

وَاعْفُ عَنْهُ، وَأَكْرِمْ نَزْلَهُ، وَوَسِّعْ مَدْخَلَهُ وَاعْسِلْهُ بِالْمَاءِ وَالتَّلْجِ وَالْبَرَدِ، وَنَقِّهِ مِنَ الْخَطَايَا، كَمَا نَقَّيْتَ التُّوبَ الْأَبْيَضَ مِنَ

الدَّنَسِ، وَأَبْدِلْهُ دَارًا خَيْرًا مِنْ دَارِهِ، وَأَهْلًا خَيْرًا مِنْ أَهْلِهِ، وَزَوْجًا خَيْرًا مِنْ زَوْجِهِ، وَأَدْخِلْهُ الْجَنَّةَ، وَأَعِزَّهُ مِنْ عَذَابِ الْقَبْرِ،

وَمِنْ عَذَابِ النَّارِ، اللَّهُمَّ أَبْدِلْ سَيِّئَاتِهِ حَسَنَاتِ اللَّهُمَّ إِنْ كَانَ مُحْسِنًا فَزِدْ لَهُ فِي إِحْسَانِهِ وَإِنْ كَانَ مُسِيئًا فَتَجَاوَزْ عَنْ سَيِّئَاتِهِ

وَأَدْخِلْهُ الْجَنَّةَ وَنَجِّهِ مِنَ النَّارِ، وَقِهِ عَذَابَ الْقَبْرِ)

«اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَأَنْثَانَا، اللَّهُمَّ مَنْ أَحْيَيْتَهُ مِنَّا، فَأَحْيِهِ عَلَى

الإسلام، وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ».

4- توتىنچى تەكبىردىن كېيىن ئۆزەڭلەرگە ۋە بارلىق مۇسۇلمانلارغا دۇئا قىلىپ (اللَّهُمَّ لَا تُحْرِمْنَا أَجْرَهُ وَلَا تُفْتِنْنَا

بَعْدَهُ وَأَغْفِرْ لَنَا وَلِلْمُسْلِمِينَ) نى ئوقۇڭلار.

جننازىنى ئېلىپ ماڭغاندا

1- جېنىم قېرىنداشلىرىم! تېز مېڭىڭلار.

2- جننازىنى ئېلىپ ماڭغاندا قەتئىي گەپ — سۆز قىلماڭلار، جىمچىت مېڭىڭلار.

3- ئاياللار جننازەمگە ئەگەشمەسۇن، ئاۋازلىق يىغلىماڭلار، (إِنَّا لِلَّهِ وَإِنَّا إِلَيْهِ رَاجِعُونَ اللَّهُمَّ آجِرْنَا فِي مَصِيبَتِنَا

وَاخْلُفْ لَنَا خَيْرًا مِنْهَا) نى ئوقۇپ مېڭىڭلار.

4- مۇسبەت كەلگەندە سەۋر قىلىشنىڭ ئەجىرى ناھايىتى كاتتىدۇر. ئەجىرى — ساۋابى تېخىمۇ كاتتا ئىش بولسا،

ئاللاھنىڭ بارلىق تەقدىر — قازاسىغا، تەقدىرنىڭ ياخشى — يامىنىغا، تاتلىق — ئاچچىقىغا سەۋر قىلىشتۇر. «مەيلى

قەيەردىلا بولماڭلار، گەرچە مۇستەھكەم قەلئەلەردە بولساڭلارمۇ، يەنىلا ئۆلۈم سېلىنى تاپىدۇ» ئايەت.

5- جنازەمگە ھېچقانداق نەرسە ئاسماڭلار.

دەپنە قىلىش جەريانىدا ۋە دەپنە قىلىنغاندىن كېيىن:

1- قەبرىستانلىققا كەلگەندە « ئەسسالامۇ ئەلەيكۇم قەبرە ئەھلى! سىلەر بىزدىن بۇرۇن كەتتىڭلار ، بىزمۇ پات ئارىدا بارىمىز ، بىز ئاللاھتىن بىزگە ۋە سىلەرگە ئامانلىق - ئاسايىشلىق تەلەپمىز » دەڭلار.

2- مېنى تەقۋا يېقىنلىرىم دەپنە قىلسۇن ، دەپنە قىلغاندا « **بِسْمِ اللّٰهِ وَبِاللّٰهِ ، وَعَلَىٰ مِلَّةِ رَسُولِ اللّٰهِ صَلَّى اللّٰهُ عَلَيْهِ وَآلِهِ وَسَلَّمَ** » دىسۇن.

3- مېنى دەپنە قىلىپ بولۇپ ((اللَّهُمَّ اغْفِرْ لَهُ وَارْحَمْهُ وَأَكْرِمْ نُزُلَهُ ، وَثَبِّتْهُ عِنْدَ السُّؤَالِ ، وَأَجِرْهُ مِنْ عَذَابِ الْقَبْرِ ، اَللَّهُمَّ اجْعَلْ قَبْرَهُ رَوْضَةً مِنْ رِيَاضِ الْجَنَّةِ اَللَّهُمَّ زِدْ فِيْ حَسَنَاتِهِ ، وَتَجَاوَزْ عَنْ سَيِّئَاتِهِ ، يَا اَرْحَمَ الرَّاحِمِيْنَ)) نى ئوقۇپ قايتا - قايتا دۇئا قىلىڭلار.

4- ئى ئائىلە - تاۋاباتلىرىم! مېنىڭ ئاللاھ رىزالىقى ئۈچۈن قىيامەتلىك دوست بولغان قېرىنداشلىرىم ، يېقىن - يۇرۇقلىرىم! مېنى دەپنە قىلىنغان شۇ مېنۇت ، شۇ سېكۇنتلاردا يالغۇز تاشلاپ كەتمەڭلار ، مەن ئۇ چاغدىكى بىردىنبىر ئېھتىياجلىق نەرسەم سىلەرنىڭ دۇئاڭلاردۇر. دەپنە قىلىپ بولغاندىن كېيىن بىر تۆگە سويۇلۇپ گۆشى تارقىتىلىپ بولغۇدەك ۋاقىت بويىچە ، يەنى تەخمىنەن 2 - 3 سائەت ئەتراپىدا قەبرەمنىڭ بېشىدا تۇرۇپ ماڭا قاتتىق دۇئا قىلىڭلار. چۈنكى بۇ مەن ئۈچۈن بەرزەخ ھاياتىنىڭ باشلىنىشى ، مېنىڭ ئاخىرەت ھاياتىمنىڭ ياخشى - يامان بولۇشى ئەشۇ ۋاقىتتىن باشلىنىدۇ ، بولۇپمۇ باللىرىم ، سىلەرچۇقۇم تۇرۇڭلار. چۈنكى بۇ ۋاقىتتا مەن بىچارە ھېساب - كىتاب بېرىۋاتقان ، سىلەرنىڭ دۇئاڭلارغا ئەڭ مۇھىتاج بولىدىغان ۋاقىتتۇر. سىلەرنىڭ بېشىڭلارغىمۇ شۇنىڭغا ئوخشاش كۈن كەلگەندە ، سىلەرگىمۇ دۇئا قىلىدىغان كىشىلەرنى ئاللاھ مۇسەخخەر قىلىپ بەرگەي.

5- مۇشۇ ئىشلارنى قىلىپ بولغاندىن كېيىن **(إِنَّا لِلّٰهِ وَإِنَّا إِلَيْهِ رَاْجِعُونَ اَللَّهُمَّ اجْرِنِي فِيْ مُصِيبَتِيْ وَأَخْلِفْ لِيْ حَيْرًا مِنْهَا)** دەپ ئورنىڭلاردىن تۇرساڭلار بولىدۇ ۋە دەپنە ئىشلىرى مۇشۇنىڭ بىلەن ئاياغلىشىدۇ (ئەسكەرتىش: باللىرىم! سىلەر ئامال بار ئۇزۇنراق تۇرۇپ ، دۇئا قىلىڭلار. مەن سىلەرنىڭ تۇرغانلىقىڭلارنى ھېس قىلىمەن).

6- يەنە بىر قېتىم تەكىتلەيمەنكى ، جنازەمنى چۈشۈرۈش جەريانىدا سادىر قىلىنغان بارلىق بىدئەت ئىشلارنىڭ مەسئۇلىيىتىنى ئاللاھنىڭ ئالدىدا ئۈستۈمگە ئالمايمەن.

7- قولۇڭلاردىن كېلىشىچە ئاللاھتىن ئەيىمىنىڭلار ، ياخشىلىقنىڭ ئاچقۇچى ، يامانلىقنىڭ قۇلپىسى بولۇڭلار ، ئاللاھ ياخشى كۆرۈدىغان جايدىن قېپقالماڭلار ، ئاللاھ يامان كۆرۈدىغان ئورۇنغا دەسسەپ سالماڭلار.

ئائىلە - تاۋاباتىمغا ئالاھىدە ۋەسىيەت

1- مىراسنى شەرىئەت بويىچە تەقسىم قىلىڭلار ، قۇرئان – ھەدىسكە چىڭ ئېسىلىڭلار ، قېرىنداشلىق رىشتىنى ئۆزىمىزگە ئالغان ، ياشىغان ئىكەنلىكلەر ئەرەكەتتە ياشاڭلار ، پەيغەمبەر ئەلەيھىسسالامدىن «ئىسلام دېگەن نېمە؟» دەپ سورالغاندا ، ئىسلام دېمەك ، ئەرەكەت دېمەك دېگەن. ناۋادا بۇ ھەدىستىكى ئەرەكەتلىكنى چاچ- ساقال ، فېزولوگىيەلىك ئوخشاشماسلىق دەپ چۈشەنسەك ، ئۇ چاغدا ئەرەكەت جانۋاردىن پەرقىمىز نېمە؟! بۇ ھەدىستىكى ئەرەكەتلىك ئاللاھ رىزالىقى ئۈچۈن جاپاغا دۇچ كەلگەندە ئەرەكەت بولۇش ، ئىسلام ئۈچۈن پىداكارلىق كۆرسىتىشتە ئەرەكەت بولۇش دېگەنلىكتۇر. ئىلىم ئىگەلەش يولىدىكى جاپا مۇشەققەت ئالدىدا ئەرەكەت بولۇش ، ئائىلىنىڭ بەختى - سائادىتى ئۈچۈن قۇربان بىرلەيدىغان ئەرەكەت ، باشقىلارنىڭ كۆڭلىگە خوشاللىق بېغىشلاش ئۈچۈن نەپسىدىن ۋاز كېچەلەيدىغان ئەرەكەت ، ئىماندا ئەرەكەت ، ئەخلاقدا ئەرەكەت ، ھەممە ئىشتا ئەرەكەت بولۇشنى كۆرسىتىدۇ .

2- شۇنى ئىسىڭلاردىن چىقارماڭلاركى ، ئاللاھ بىزنى ئۆزىگە ئىبادەت قىلىش ئۈچۈن ياراتقان ، ئىلىم ئېلىپ ، ئەمەل قىلىپ ، باشقىلارنى ئىسلامغا دەۋەت قىلىش ئەڭ كاتتا ئىبادەتتۇر. ئائىلىمىزدە قۇرئان يادلايدىغان ، دىنى بىلىم ئالدىغان كىشى ئۈزۈلۈپ قالمىسۇن ، ھەربىر ئائىلى ئەقەللىسى ئەڭ ئەقىللىق بىر بالىنى تاللاپ دىنى بىلىم ئېلىشقا ئاتاڭلار.

3- ئائىلىمىزنىڭ ئاداقچى مۇسۇلمان ياشىشى ئۈچۈن ، ئائىلە ئەزالىرىنىڭ ھەپتىدە بىر كۈن ئىككى سائەت ئەتراپىدا دىنى تەلىم – تەربىيە ئېلىشنى ئۆزگەرمەس ئائىلە قانۇنى قېلىپ بىكىتتىم. شارائىتىنىڭ قانداق بولۇشىدىن قەتئىينەزەر ، بۇنىڭغا خىلاپلىق قىلماڭلار. ئىككى سائەتنى ئۈچكە بۆلۈپ ، بىرىنچى بۆلىكىدە قۇرئان ئىلمىنى ئۈگىنىڭلار ، ئىككىنچى بۆلىكىدە دىنى تەلىم - تەربىيە ئېلىڭلار (كىتاپ ئوقۇش ، تەبلىغ لېنتا تىڭشاش دېگەندەك) ، ئەڭ ئاخىرىدا نۆۋەت بىلەن بىرىڭلار ئۇيغۇرچە دۇئا قىلىش بىلەن ئاياغلاشتۇرۇڭلار.

4- ئائىلەدە تويلاشقاندا بىرىنچى تەقۋا – ئەخلاقلىقنى ، ئىككىنچى ئىلىم – بىلىملىكنى ئاساس قىلىپ نىكاھلىشىڭلار ، بۇ ئىككى شەرت تېپىلمىغان كىشى بىلەن نىكاھلىنىشقا قەتئىي بولمايدۇ. بۇ ئائىلىمىزنىڭ قانۇنى.

5- مېنىڭ ئۆلۈمۈمدىن ئىبرەت ئېلىڭلار ، مەڭگۈ نەمۇنچى مۇسۇلمان بولۇپ ياشاڭلار ؛ ئىككىلى دۇنيادا ئىززەتلىك بولسىلەر. ئۆلۈم بىلەن يۈزلىشىدىغان مۇشۇ كۈنگە ھەمىشە تەييار تۇرۇڭلار ؛ ئەجەل غايىپتۇر ، ئاللاھ رىزالىقى ھەممە ئىشىڭلاردا تۈپ نىشان بولسۇن. مېنىڭ سىلەرگە قىلىدىغان ئەڭ ئاخىرقى ۋەسىيىتىم ئاللاھنىڭ كالامى

قۇرئاندۇر. سىلەر قۇرئانغا ئېسىلىپ ياشىغان چاغدا سىلەر مېنىڭ ئائىلەمدىن ھېسابلىنىشلەر، مەن سىلەرنىڭ ئائىلەڭلار ھېسابلىنىمەن، ۋەسسالام.

..... ۋاقت :

..... ۋەسىيەت قىلغۇچى :

..... گۇۋاچى :

..... گۇۋاچى :